

డి ప్లా మేట్

సీతాపతి నోట్లొని వైపు సెగలు కక్కుతోంది.

ఎయిర్ కండిషన్స్ రూమ్-గదంతా పరిచిన ఖరీదైన మెత్తని తివాసీ, ఖరీదైన ఫర్నిచర్ - అది అతడి ఆఫీసు గది.

అతడు వేసుకున్నే ప్యాంటు చొక్కా, కొటు చివరికి ధరించిన నెక్టై దానికున్న పిన్ను గూడా ఫారన్ దే.

సీతాపతికి డబ్బు మీద, ధనిక వ్యవస్థ మీద అతులేని నమ్మకం, మోజు. ధనార్జనకై మనిషి ఎంతకు దిగజారినా తప్పలేదన్నది అతడు నమ్మిన సిద్ధాంతం. అసలు ఫాలసీస్, ప్రిన్సిపులు అన్నవి కేవలం బూటక మని, అవి మనిషి తన అసమర్థతని కప్పిపుచ్చుకోటానికి వుపయోగించే

సాధనాలని అతడి విశ్వాసం. మనిషి ఎంతటి చైతన్యవంతుడో, అతడి లోని ఆలోచనలూ, భావాలూ అంతటి చంచలమైనవి. అవిక్షణక్షణానికి మారి పోతూ వుంటాయి. ఎప్పుడో అన్న మాటకోసం, ఎవరికో చేసిన వాగ్దానం కోసం, నిలబడి, పోరాడి, అందుకోసం జీవితాన్ని నాశనం చేసుకోవటంలో అర్థం లేదు - జస్ట్ నాన్సెన్స్ - అలాంటివారు ఫూల్స్.

ఆ రోజు అతడి పుట్టినరోజు. అందుకే తన మువ్వైఅయిదు సంవత్సరాల సాధించిన ప్రగతిని సింహావలోకనం చేసుకుంటున్నాడు.

అయిదు సంవత్సరాల క్రితం వరకు తను చాలా బారుణమైన జీవితాన్ని గడిపాడు. కొద్దిపాటి సంపాదన తలకు మించిన బాధ్యతలు, దారి దపు చీకటిలో కొట్టుకులాడిపోయాడు. ఆకలి రుచిచూశాడు. నిరాశ, నిస్పృహలతో స్నేహం చేశాడు. ఆ రోచించుకుంటే తనకే చాలా ఆశ్చర్యం అనిపిస్తుంది.

ఇదే కంపెనీలో తను స్టేవోగా పన్నే సేవాడు. ఆ కంపెనీకే తాను యజమాని నౌతానని ఎప్పుడూ అనుకోలేదు. కారణం జస్ట్ సింపుల్ - వచ్చిన అనకాణాన్ని సద్వినియోగం చేసుకున్నాడు. ఆ కంపెనీ యజమాని విశ్వనాథం గారికి తాను పర్సనల్ స్టేవోగా ప్రవేశించటంతో తన జీవితంలో నూతనాధ్యాయ ప్రారంభమైంది. ఆయనతోపాటు తనూ తరచు వాళ్ళింటి కెళ్ళటంతో ఆయన కున్న ప్రాబ్లమ్ అర్థం అయింది.

ఆయనకో కూతురు - పేరు అరుణ - నిగ్గిలలాడే నల్లనిరంగు, మొహం మీద స్పోటకం మచ్చలు, ఎడం కంట్లో అందమైన వువ్వ - శ్రీమంతురాలు గనుక ఎటూ కదలలేని శరీరం, ఆమెకి వివాహం కావటంతో

దరిద్రపు బ్రతుకు, ఎదుగూ బొదుగూ లేని జీతం, జీవితంతో విసిగి పోయిన నాకు డబ్బు కావాలి, హోదా కావాలి, అధికారం కావాలి.

విశ్వనాథం గార్కి వు తికాభారంతోపాటు, కంపెనీ వ్యవహారాలు చూసుకునే అల్లుడు కావాలి. నాక్కావల్సినవన్నీ ఆయన వద్ద వున్నాయి. ఆయనక్కావల్సింది తను అల్లుడు కావటం. ఓ అమావాస్యనాడు ఇద్దరం చేతులు కలుపుకున్నాం, దట్సాత్. అంతమాత్రం చేత కల్యాణి అన్నట్లుగా తను నీతి, జాతి లేనివాడినా? జీవితపు విలువలు తెలియని వాడినా? డబ్బు మనిషినా? నో! నే నొప్పుకోను. నిజమే! తను కల్యాణిని ప్రేమించాడు. ఆ మాటకొస్తే మనసారా ప్రేమించాడు. పెళ్ళిచేసుకుంటానని ప్రమాణంచేశాడు. వయసు పెట్టిన తొందరలో, వేడిలో ఒకరోజు తొందరపడ్డ మాట కూడా వాస్తవమే! అంతమాత్రం చేత తను కలిసొచ్చే అదృష్టాన్ని కాలదన్ని ఆ స్కూలు టీచరు కూతురు కల్యాణిని పెళ్ళి చేసుకొని అసలే నరకప్రాయమైన జీవితాన్ని ఇంకా చీకటి చేసుకోవాలా? నతింగ్ డూయింగ్.

అంతే! తన వివాహం అరుణతో జరిగిపోయింది. విశ్వనాథం ఆస్తి, హోదా, కంపెనీ అన్నీ తన హస్తగతం అయినాయి. అక్కడితో తన జీవిత

స్వరూపమే మారిపోయింది. ఇప్పుడు తను సంఘంలో ఎంతో పరపతిగల వ్యక్తి. ధనికవర్గపు రంగుల ప్రపంచంలో తనూ ఓ మణిదీపం. తాను ఫోను చేస్తే చాలు ఎంతటి పనైనా అయిపోవాలిందే! ఇప్పుడు తను ఎన్నో వందల మందికి యజమాని విచిత్రం ఏమిటంటే, చివరికి కల్యాణి భర్త కూడా తన చేతిక్రింద పనిచేస్తున్నాడు.

ప్రక్కనున్న కాలింగ్ బెల్ నొక్కగానే, ఫుల్ యూనిఫారమ్లో వున్న నౌకరొచ్చి ఎయిర్ ఇండియావారి బొమ్మలాగా వినయంగా, భయంగా నిలబడ్డాడు.

“టీ తీసుకురా” హుకుం జారీచేశాడు హుందాగా.

వీళ్ళందరికీ తనంటే హడల్.

కల్యాణి భర్త రాజుకి ఉద్యోగం యివ్వటానికిముందు అతడెవరో తనకి తెలీదు. తర్వాత తెల్సింది. అతడు కల్యాణి, తన మాజీ ప్రెయ్యురాతి భర్తని. ఓ రోజు తమ మ్యారేజీ డే నాడు చిన్నపార్టీ ఏర్పాటుచేసి, తనని, అరుణని ఆహ్వానించినప్పుడుగాని తెలియలేదు అతడు కల్యాణి భర్తని.

అప్పుడు కల్యాణి తనవంక చూసిన చూపులు ఇంకా మర్చిపోలేదు. అరుణ వంక, తనవంక మార్చిమార్చి చూడటం, ఆ చూపుల్లో నిర్లక్ష్యం, అసహ్యం స్పష్టంగా కనిపించాయి.

ఒకసారి ఆమె అన్నమాటలు “నీకు జీవితపు విలువలు తెలీవు. నువ్వు జీవితంలో ముందుకు పోవటంలేదు, క్రిందకి దిగజారిపోతున్నావ్” ఇంకా బ్రదర్ గా కళ్ళలోనే దాచుకున్నట్లుగా వున్నాయి ఆమె చూపులు.

రాజుకి ఇవన్నీ తెలీవులాగావుంది. అతడు మామూలుగానే వున్నాడు. కల్యాణికి ఇంకా డబ్బంటే ఏమిటో తెలీదు. పిచ్చిది, దానితో చెయ్యి తేనివి, కొనలేనివి ఏమీ లేవని ఆమెకి తెలీదు. అది ఆమెకి ఋజువుచేసి చూపాలి.

ఈలోగా నౌకరు "టీ" తీసుకొచ్చాడు. టీ త్రాగుతుండగా ఫోను గణగణ మ్రోగింది.

అవతల భార్య అరుణ మాట్లాడుతోంది.

"ఏమిటండీ ఇవ్వాళ మీ పుట్టినరోజు కదా! కనీసం సినిమాకన్నా తీసి కెళ్ళరా? ఎప్పుడు పని, పని! తీరుబడిగా ఇంట్లో వుండరు. మనిద్దరం కల్సి బయటికి వెళ్ళి ఎన్నాళ్ళయింది? కనీసం ఈ రోజున్నా సరదాగా వుందాం, త్వరగా రండి" అంటోంది బ్రతిమాలుతున్న ధోరణిలో.

సీతాపతి కళ్లు మూసుకున్నాడు. భార్య సింగారించుకుని అవతల ఫోన్ వద్ద ఎలా వుంటుందో వూహించుకుని త్రాగుతున్న "టీ"ని క్రింద పెట్టె శాడు. కడుపులో త్రిప్పినట్లుగా అయింది.

కల్యాణి చూసిన చూపులు, అన్నమాటలు మళ్ళీ జ్ఞాపకం వచ్చాయి.

"సారీ డియర్! ఇవ్వాళ అర్జంటు మీటింగుంది. బొంబాయి నుంచి పార్ట్నర్స్ వచ్చారు. రాత్రి ఒంటిగంటదాకా రాలేను. ఆయినా నాకుమాత్రం సీతో బయటికి వెళ్ళాలని, సరదాగా గడపాలని వుండదా? అసలామాటకొస్తే ప్రతిక్షణం నిన్ను చూస్తూ కూర్చోవాలనిపిస్తుంది. కాని ఎలా మీ నాన్న అప్పగించిన ఈ బాధ్యతలన్నీ ఎవరు చూస్తారు? ఈ ఒక్కసారికి సినిమాకి ఒంటరిగా వెళ్ళు. డ్రైవరుని తీసుకొని కారులో వెళ్ళు. నేను సాధ్యమైనంత త్వరగా పని ముగించుకుని వస్తా. ఓ.కే" గడగడా కంఠతాపట్టిన పాఠాన్ని అప్పజెప్పిన విద్యార్థిలాగా మాట్లాడేసి, మరోమాటకు వ్యవధివ్యకుండా ఫోను పెట్టేశాడు.

తనని పెళ్ళిచేసుకున్నది అందచందాలు, మనసుచూసి అనుకుంటోంది హూర్ క్రిచర్! జస్టుఫర్ మని!

ఆలోచిస్తూనే ఇంకొ నెంబరు డయల్ చేసి, మళ్ళీ కుర్చీలో సర్దుకు కూర్చుని మాట్లాడటం మొదలెట్టాడు "హాల్లో లిఫ్ట్ హా ఆర్ యూ? రాత్రి

బాగా నిద్రపట్టినదా? బై ది బై, నేను గంటలో బయలుదేరి వస్తున్నా, రెడీగా వుండు. రేసెస్ కెళ్ళి, ఆక్కడినుంచి పార్టీ కెళ్ళి, తర్వాత...

“రాతి ఒంటిగకటదాకా కార్యక్రమాన్ని వల్లించి ఫోన్ పెట్టేశాడు.

లిట్లీ చాలా తెలివిగలది. తనచూపు ఆమెమీద పడగానే తనకి లొంగి పోయింది. ఆమెకెంతో ముట్టజెప్పాడు. చెబుతున్నాడు. అదే తనకి ఆస్తి. హోదా తేకపోతే లిట్లీ తనకి లొంగేదా? ఆమెను లొంగదీసుకోటం అంత సులభమమ్మేదా? కాదు. కానేకాదు. అంతటి లిట్లీయే లొంగివచ్చుడు ఆఫ్ ట్రాల్ కల్యాణి ఏపాటి? అందులో తన చేతిక్రింద పనిచేస్తున్న గుమాస్తా భార్య!

ఈలోగా రాజు తలుపు త్రోసుకుని మెల్లిగా లోనికొచ్చి దూరంగా బిడియంగా నిలబడ్డాడు.

అతడేదో పనిమీదొచ్చాడని అతని వుచూల్నిబట్టె చెప్పొచ్చు.

“హలో రాజా కమాన్, కూర్చోండి; ఏమిటి ఇలావచ్చారు?” తేవ బోయిన సీతాపతి మళ్ళీ సర్దుకు కూర్చుంటూ అన్నాడు.

“మీకో చిన్న పనుండి వచ్చారండి” నిలబడే సీళ్లు నములుతూ అన్నాడు.

“చెప్పండి” టైము చూసుకుంటూ అన్నాడు.

“నాకు మూడొందలు అడ్వాన్స్ కావాలండీ. నెలకింతని తీర్చు కుంటాను” అతనికేదో పెద్ద అవసరం వచ్చిందని అతడి కఠఠంలోని ప్రాధేయత, చూపుల్లోని నిస్సహాయత చెబుతున్నాయి.

అతడి పరిస్థితి చూస్తే సీతాపతికి ఎంతో సంతోషంగా వుంది.

మళ్ళీ ఆలోచనల్లో కల్యాణి!

“అలానే, మేనేజర్ తో చెప్పి తీసుకోండి” అన్నాడు పోజుగా.

“ఈ రోజు మేనేజర్ గారు రాలేదండీ” గుర్తుచేస్తునట్లుగా అన్నాడు

రాజు.

“అయామ్ సారీ! ఈ రోజే కావాలా? అంత అవసరమా?”

గుచ్చిగుచ్చి గొప్పగా ప్రశ్నించాడు.

“అవునండి చాలా అవుసరం” సిగ్గుపడుతూ అన్నాడు.

అలకిస్తున్న సీతాపతి బుర్రలో ఒక మెరుపులాంటి ఆలోచనాచ్చింది. తను ఎన్నాళ్ళు గానో ఎదురు చూస్తున్న తరుణం, ఎప్పటికైనా ఇటువంటి పరిస్థితి వస్తుందని తనకి తెల్సు. ఆ ఘడియ రానేవచ్చింది. దాన్ని సద్వినియోగం చేసుకోవాలి.

“ఆల్ రైట్, రాజు నేనిప్పుడు పని మీద బయటికెడుతున్నా. ఈ రోజు మళ్ళీరాను అయినా నువ్వు చాలా అర్జెంటు అన్నావు గనక, నేను బ్యాంకులోంచి డ్రా చేసి, నీ కభ్యంతరం లేకపోతే మీ ఇంట్లో ఇచ్చేసి నా పనిమీద వెడతాను, ఓ. కే” అంటూ లేచి నిలబడ్డాడు.

సీతాపతి ఖరీదైన బుర్రలోవున్న నీచమైన ఆలోచన ఆర్థంకాక “థాంక్సు సారీ ఫర్ ట్రబుల్” అన్నాడు వినయంగా.

“నోనో ఇట్సాల్ రైట్” అంటూ వడివడిగా బయటవున్న కారువైపు వెళ్ళాడు.

రాజు అలాగే నిలబడి చూస్తుండిపోయాడు.

కారుని డ్రైవ్ చేస్తున్న సీతాపతి తనలోతానే గర్వంగా నవ్వుకున్నాడు. కల్యాణి భర్త చేత ఇలా అడిగించినా? తను ఒంటరిగా రావాలని ఆమెకికూడ వుందా? నిజమే అయినా ఆశ్చర్యపడనక్కరలేదు. కారణం, డబ్బు...డబ్బు. ఎంతటివారలైనా దానికి దాసోహం అనాల్సిందే! ఇంకా కాసేపట్లో కల్యాణి “మళ్ళీ తనది” కావోతోంది. నిజానికి బ్యాంక్ కి వెళ్ళనక్కరలేదు. తనజేబులో ఎప్పుడూ కనీసం వెయ్యిరూపాయిలకి తక్కువుండవని పాపం రాజుకి తెలీదు. నమ్మేశాడు. పూర్ ఫెలో.

కారుని రాజు ఇంటికి కాస్తదూరంగా ఆపి దిగి హుందాగా నడుచుకుంటూ ఇంటిని సమీపించి మెల్లగా తలుపు తట్టాడు.

తలుపు తీసిన కల్యాణి వచ్చిన వ్యక్తిని చూసి ఆశ్చర్యపోయింది.

“నువ్వా ! అనిమాత్రం అనగల్గింది. “ఏం? ఆశ్చర్యంగా వుందా ?” అంటూనే చనువుగా లోనికెళ్లి ఒక కుర్చీలో కూలబడ్డాడు.

ఆమె అలాగే అసహ్యంగా, నిర్లక్ష్యంగా నిలబడిపోయింది. సీతాపతి రెండు క్షణాలు ఆమెవంక చూసి, జేబులోంచి పర్సుతీసి వందరూపాయలు చేత్తో పట్టుకుని “రాజు డబ్బుకావాలన్నాడు. సమయానికి నా దగ్గిర లేక పోయింది. ఇంటిలో నీ కిస్తానని చెప్పాను” సంజాయిషి ఇస్తునట్లుగా అన్నాడు.

అప్పటికి కల్యాణి ఏం మాట్లాడలేదు. తలొంచుకుని అలాగే నిలబడింది.

“కల్యాణి నామీద ఇంకా కోపం తగ్గలేదా ?” మెత్తగా అన్నాడు

“నాకెందుకు కోపం ?” ఎదురు ప్రశ్నించింది.

“నిన్ను మోసంచేసినందుకు.”

“బురదలో కాలెయ్యటం నా తప్పు. దానికి బురద ఏ విధంగా బాధ్యురాలు ?”

“కథలు రాస్తున్నావా ?” హేళనగా అన్నాడు.

“జీవితాన్ని చదువుతున్నాను. ఐనా ఆ డబ్బు ఇలా ఇచ్చివెళ్ళు” నిర్లక్ష్యంగా అంది

“ఇంద తీసుకో” అన్నాడు అయిదు కాగితాల్ని గాలిలో త్రిప్పుతూ, కల్యాణి ముందుకొచ్చి అందుకోవోయింది. అది అవకాశంగా తీసుకొని ఆమె చెయ్యిపట్టి మీదకి లాక్కున్నాడు.

ఇది వూహించని ఆమె బిత్తరపోయింది. కాని ఆమె వెంటనే తేరుకోవటం, అతడినించి విడిపించుకోవటం, అతడి చెంపభెళ్ళు మనిపించటం ఒకే సారి జరిగిపోయాయి. ఈసారి బిత్తరపోవటం సీతాపతి వంతయింది

పిచ్చి పిచ్చివేషాలెయ్యక మర్యాదగా బయటికి నడు” ఆమె కళ్ళు కోపంతో నిప్పు కణికల్లా వున్నాయి.

సీతాపతి అహం దెబ్బతింది. అయినా అతడు పట్టువీడని విక్రమా దితుడిలా, కల్యాణీ బాగా ఆలోచించుకో. కలిసొచ్చే ఆదృష్టాన్ని కాదనకు. నా మాట విన్నావంటే నీ భర్తకి ప్రమోషనిస్తా. నీకు ఏలోటూ రాకుండా చూసుకుంటాను. ఆనాకు చేసిన తప్పుని ఈ విధంగానైనా దిద్దుకునే అవకాశం కల్గించు" అంటూ ముందుకుగావోయాడు

ఆమె కోపం తారస్థాయికి చేరిందని ఎగిరెగిరి పడుతున్న ఆమె వషోజాతే చెబుతున్నాయి.

"పిచ్చిపిచ్చి వాగుడు కట్టిపెట్టి బయటికి నడు. లేకపోతే అసలు రూపం బయటపెడతాను. జాగ్రత్త."

సీతాపతి ఖరీదైన నవ్వు నవ్వాడు

"కల్యాణీ, ఆ మాట అనాల్సింది నేను. మనిద్దరికీవున్న సంబంధం రాజుకి తెలిస్తే నీ బ్రతుకు ఏమౌతుందో ఆలోచించుకో."

కల్యాణీ నీరసంగా, నిర్లక్ష్యంగా నప్పి, నీ కా శ్రమ అక్కరలేదు. నేను మా వివాహం జరిగిన మొదటి రాత్రి అన్ని విషయాలు చెప్పేశాను అయినా నా భర్త పేరుకేకాదు, మానసికంగా, గుణగుణాల్లోగూడా రాజే ! పిచ్చి వేషాలెయ్యక బయటికిరడు. మళ్ళీ ఇటువంటి ప్రయత్నం చేశావంటే మర్యాద దక్కదు, జాగ్రత్త"

ఇంకో మాటకి వ్యవధివ్వకుండాలోపలి గదిలోకెళ్ళి మధ్యతలుపు గదియ పెట్టుకుంది.

సీతాపతి మొహం పాలిపోయింది. అతడి నమ్మకం వమ్ము, అతడి సొమ్ము నేలపాలయినాయి.

మెల్లిగా వంగి క్రిందపడ్డ అయిదు వందకాగితాల్ని తీసి జేబులో కుక్కాను.

అస్తి, హోదా, అంతస్తు అన్నీ లభించినాక, పరాభవం, పరాజయం పొందటం, అందులో ఒక సామాన్యస్త్రీచేతిలో పొందటం మొదటిసారి.

అంటే డబ్బుకి దాసోహం కాని మనుషులు కూడా వుంటారా?
 డబ్బుతో చెయ్యలేని పనులుగూడా వుంటాయా?
 డబ్బు సంపాదించి పెట్టలేని సుఖం కూడా వుంటుందా?
 మౌనంగా, ఏం చెయ్యాలో తెలీక అలా నిలబడ్డ సీతాపతి ముఖంలో
 తిరిగి ఎరుపుంగు పులుముకుంది.

“కాదు ఈ పరాభవం, పరాజయం వ్యక్తి గతమైంది. దీన్ని ధనానికి
 గాని, ఆ శక్తికిగాని ఆసాదించటం తప్పు తన ప్రయత్నంలో ఏదో లోపం
 వుండి అంతే” అలా తనకు తానే సమాధానపర్చుకుని, మెల్లిగా బయట
 కొచ్చి కారులో కూర్చుని స్టార్ట్ చేసాడు.

ఆలోచిస్తూ డ్రైవ్ చేస్తున్న సీతాపతి అప్రయత్నంగా ఇంటివైపు
 తిప్పాడు కారు మెల్లిగా, నీరసంగా బంగళాముందు ఆగింది.

ప్రోర్టికోలో ఆరుణ కారు అలా గేవుండి అంటే సినిమాకి వెళ్ళలేదన్న
 మాట. ‘పిచ్చిది, తను లేందే ఎక్కడికిపోదు’ అనుకుంటూ ఆరుణ గదికి
 దాటి తన గదివైపు వెళ్ళపోయాడు.

కాని ఒకస్మాత్తుగా, తన ఆస్తంతా పోయినట్లుగా తక్కువ ఆగిపోయాడు.

ఆరుణ, గదిలో ఎవ్వరితోనో మెల్లిగా మాట్లాడుతున్నది.

“..... నీ మాటల్లో, చేతల్లో, చేతుల్లో ఏ మత్తు మహత్తు
 వున్నాయోగాని, నీ దగ్గర వున్నంతసేపు నాకు లోకమే గుర్తుండదు,
 కాలం ఇట్టే గడచి పోయినట్లుగా వుంటుంది. ఈ సుఖం, అనుభవం శాశ్వత
 మైతే ఎంత బాగుండు ననిపిస్తుంది” ఆమె మత్తుగా, ప్రేమగా మాట్లాడు
 తున్న ధోరణినిబట్టి లోపల ఆమె ఏ పరిస్థితిలో వుంటుందో బయట నిలబడ్డ
 సీతాపతికి ఇట్టే అర్థం అయిపోయింది. కాకపోతే అంతటి మహత్తు గల్గిన
 అవతల వ్యక్తి ఎవరో అర్థం కాలేదు.

కొంపతీసి రాజు కాదుగదా!

అంతలో గదిలోని అవతల వ్యక్తి మెల్లిగా అంటున్నాడు.

“అరుణా! ఇట్లా ఎన్నాళ్ళో సాగదు. ఏదోనాటికి నీ భర్తకి తెలు
 స్తుంది. అప్పుడు ఇద్దరికీ అవస్తలు తప్పవు. నాకు పుద్యోగం పొవటంఖాయం.”

ఆ గొంతు సీతాపతికి పరిచయమైనదే. డ్రైవర్ జేమ్స్ ది.
 వున్నట్టుండి అరుణ పెద్దగా నవ్వుటం మొదలెట్టింది.
 ఎందుకో సీతాపతికి ఉర్థంకాలేదు.

జేమ్స్ ఆ భయం నీ కక్కర్లేదు అతడు నన్ను పెళ్ళి చేసుకోతానికి
 కారణం నా ఆస్తి అతను అనుభవిస్తున్న ప్రతి వైసా నాదీ. సీతాపతి చాలా
 తెలివిగలవాడు అతడు దాదాపు నీ లాంటి వుద్యోగే! నిన్ను వుద్యోగంలోంచి
 తీసే అధికారం అతడికి లేదు. భయపడక ఇలా రా...”

సీతాపతికి ఇంకా మాటలు వినబడటం లేదు. లోపలినుంచి గాజుల
 చప్పుడు, చిరుకేకలు తప్ప ఇంకేం వినబడటంలేదు.

లోపల వాళ్లు ఏ పరిస్థితిలో వున్నారో అతనికర్థం అయిపోయింది.

అతడు తలుపులు బ్రద్దలుకొట్టి లోనున్నవారిని సంబ్రమాశ్చర్యాలలో
 ముంచెత్తలేదు—

ఆవేశంగా వెళ్ళిపోయి డిప్లోమేట్ విస్కీని గుటగుటా త్రాగెయ్యలేదు—

సినిమాలో హీరోలా పాటపాడటానికి ఎండిపోయిన చెట్టుకోసం
 వెతుక్కోలేదు.

తాపీగా హుల్లోకొచ్చి, సోఫాలో కూర్చుని, వైపుని క్లిన్ చేసుకొని,
 వెలిగించి, హుందాగా, దర్జాగా నడుచుకుంటూ కారువైపు వెళ్ళాడు.

ఆ క్షణంలో సీతాపతి భార్య శీలం గూర్చిగాని, డ్రైవరు ఆవిధేయత
 గూర్చిగాని ఆలోచించటంలేదు.

తనని పరాభవం పాలేసిన కల్యాణిని, డబ్బు హోదా, పరపతి
 అన్నీ వుపయోగించి ఎలా లొంగదీసుకోవాలి అని మాత్రమే ఆలోచిస్తున్నాడు.

నొప్పింపక...తానొవ్వక...తప్పించుకు తిరుగువాడు డిప్లోమేట్
 సీతాపతిసుమతీ!

ఆ డిప్లోమేట్ ని తీసుకుని ఇంపాలా కారు గొప్పగా, దర్జాగా
 ముందుకు పోయింది.

అం తా మి ధ్య

“జీవితంలో ఏవుంది?” అష్టావధాని గారి ప్రశ్న.

“జీవం” - అన్నాడు ఆశావాది.

“విచిత్రం” - అన్నాడు హాస్య రచయిత.

“తన్నులాట, గుడ్డులాట” అన్నాడు - భార్యాపీడితుడు.

“సున్నా” - అన్నాడు వేదాంతి.

